

קאַלטע ווינטן בלאָזן דורך אייראָפּע. עס איז שוין צייט פֿאַר אַ וואַרעמערער פּאָליטיק.

מיר, די שוועדישע גרינע פּאַרטיי, ווילן זיין אַ וואַרעמע שטימ אין דעם אייראָפּעישן פּאַרלאַמענט. מיר זענען דער היפּוך פֿון דעם, ווען קאַלטע קסענאָפּאַבישע ווינטן בלאָזן איבער אייראָפּע און די אויסערלעכע גרענעצן ווערן פֿאַרמאַכט פֿאַר מענטשן אין נויט. ווען מיר זען אָנפֿאַלן אויף פּרייַד־פּאַראַדן, און וויאזוי אַזיל־זוכער און ראָמאַ מענטשן ווערן באַהאַנדלט אין אייראָפּע, שפּירן מיר זייער שטאַרק אַז דער אייראָפּעישער פֿאַרבאַנד דאַרף מער גרינע פּאָליטיקע. מיר ווילן אַרבעטן פֿאַר אַן אָפּענער און מענטשלעכער אייראָפּע וואו מענטשלעכע רעכט באַציען זיך צו יעדן איינעם – נישט קוקנדיק אויף דעם וואו מען וואוינט.

בנוגע קלימאַטישער פּאָליטיק שטייט דער אייראָפּעישער פֿאַרבאַנד ביי אַ וויכטיגן קרייצוועג. קאָנסערוואַטיווע פּאַרטייען ווילן מוותר זיין אויף אַמביציעזע קלימאַטישע צילן און שטעלן די אינטערעסן פֿון גרויסן ביזנעס פֿאַר דער צוקונפֿט פֿון אונדזערע קינדער. פֿאַרקערט, אין דער גרינער פּאַרטיי ווילן מיר אַז דער אייראָפּעישער פֿאַרבאַנד זאָל נעמען אויף זיך די אַחריות און קעמפֿן קעגן דער גלאָבאַלער דערוואַרעמונג. דערפֿאַר דאַרף מען מער גרינע פּאַרטיי־מיטגלידער אינעם אייראָפּעישן פּאַרלאַמענט! דער אייראָפּעישער פֿאַרבאַנד וואָלט געקאָנט זיין אַ וועלט־פֿירער אין קלימאַטישער פּאָליטיק, אָבער עס מאַכט יאָ אויס פֿאַר וועלכע פּאָליטיקער איר שטימט.

די שטויסקראַפֿט הינטער דער שוועדישער גרינער פּאַרטיי איז דאָס וואָס מיר פֿילן זיך פֿאַראַנטוואָרטלעך פֿאַר דעם, אַז אונזערע קינדער און אייניקלעך זאָלן קענען אָטעמען פֿרישע לופֿט, טרינקען און זיך באַדן אין ריינ וואַסער און וואַקסן אָן קיין געפֿערלעכע קעמיקאַלן אינעם קערפּער.

די באַשלוסן פֿונעם אייראָפּעישן פֿאַרבאַנד באַיינפֿלוסן דאָס עסן אויף אייער טעלער, די פּראָדוקטן וואָס איר קויפֿט, אייערע רעכט אויף דער אינטערנעץ, אייער מעגלעכקייט צו פֿאַרן אַרום אייראָפּע און נאָך מער. מיר ווילן אַז אייער עסן זאָל זיין פֿריי פֿון גיפֿטן און נישט שטאַמען פֿון שלעכט באַהאַנדלטע חיות. מיר פּראָריטעזירן אינוועסטירונג אין פּשוטע באַדרייַזעס אָנשטאַט פֿליגן און מאַטאַרוועגן. מיר ווילן אַז פּלאַסטישער אָפּפּאַל זאָל איבערגעאַרבעט ווערן אָנשטאַט ווערן אָפּפּאַל אין ים. מיר זאָגן ניין צו מאַסן־השגחה און יאָ צו אייער קאָנטראָל איבער אייער פּערזענלעכער אינפֿאָרמאַציע אין דער אינטערנעץ.

דער אייראָפּעישער פֿאַרבאַנד מוז קאָנצענטרירן זיין אַרבעט אויף די פּראָבלעמען וואָס זענען אמתדיק פֿאַרשפּרייט צווישן אונדז – די קלימאַטישע סכּנה, אינטערנאַציאָנאַלע עקאָלאָגישע פּראָבלעמען און קעמפֿן פֿאַר מענטשלעכע רעכט. אין דער שוועדישער גרינער פּאַרטיי האָבן מיר געוויזן אַז מיר קענען מאַכן אַן אונטערשייד צו דער פּאָליטיק פֿונעם אייראָפּעישן פֿאַרבאַנד. צוזאַמען מיט בירגערס און פּאַפּולערע באַוועגונגען האָבן מיר און אונדזערע אייראָפּעישע פּרייַנט באַוויזן צו פֿאַרקערעווען דעם אייראָפּעישן פֿאַרבאַנדס פּאָליטיק פֿון כאַפּן פּיז, וועלכער שטעלט צום ערשטן מאָל אונטערהאַלטנדיקע פּיז־רעזערוון אַלס זיין ציל! מיר האָבן אויך פֿאַרבעסערט די באַשיצונג קעגן שעדלעכע קעמיקאַלן און ווידער און אָבער פֿאַרטיידיקט בירגערלעכע פּרייהייט פֿון אויסדרוק און פּערזענלעכע אָרנטלעכקייט.

די שוועדישע גרינע פּאַרטיי איז קריטיש וויכטיק צו דעם ווי אַזוי דער אייראָפּעישער פֿאַרבאַנד איז קאָסטרוקטירט און פּונקציאָנירט. דערפֿאַר אַרבעטן מיר כדי צו ענדערן דעם אייראָפּעישן פֿאַרבאַנד. מיר ווילן אַ גרעסערן איינבליק אינעם אייראָפּעישן פֿאַרבאַנדס באַשלוס־מאַכנדיקן פּראָצעס און קעמפֿן פֿאַר דעם פּרינציפּ פֿון עפֿנטלעכן צוטריט צו אָפּיציעלע אַרכיוון פֿון די אינסטיטוציעס פֿונעם אייראָפּעישן פֿאַרבאַנד.

מיר מיינען אז באַשלוסן זאָלן געמאַכט ווערן אַלס נאַנט ווי עס איז נאָר מעגלעך צו יענע וואָס זענען פֿון זיי אַפֿעקטירט. אַ סך פּראָבלעמען וואָס דער אייראָפּעישער פֿאַרבאַנד באַשליסט אויף זיי זענען בעסער באַהאַנדלט אויף נאַציאָנאַלן, רעגיאָנאַלן און אָרטיקן ניוואָ. די פּאַרלאַמענטן פֿון די לענדער־מיטגלידער דאַרפֿן מער מעגלעכקייטן צו קאָנטראָלירן אַז דער אייראָפּעישער פֿאַרבאַנד זאָל נישט מאַכן קיין באַשלוסן וועלכע ער איז נישט באַרעכטיקט צו מאַכן.

מיר ווילן אַרבעטן פֿאַר מער ביוגזאַמער קאָלאַבאָראַציע פֿונעם אייראָפּעישן פֿאַרבאַנד, וואו יעדעס אינדיווידועל לאַנד קען אין שכלדיקע ראַמען אויסווילן אין וועלכע חלקים עס וויל זיך באַטייליקן. די שוועדישע גרינע פּאַרטיי וויל נישט אַז דער אייראָפּעישער פֿאַרבאַנד זאָל זיך אַנטוויקלען אין אַן אייראָפּעישער פֿעדעראַציע. מיר ווילן אָבער יאָ אַז יעדעס לאַנד אין אייראָפּע וואָס פֿאַלגט אויס עלעמענטאַרע פֿאַדערונגען פֿאַר דעמאָקראַטיע און מענטשלעכע רעכט זאָל האָבן דאָס רעכט זיך איינצושליסן אינעם אייראָפּעישן פֿאַרבאַנד.

אונדזערע קאַנדידאַטן:

איזאַבעלאַ ליאָווי

"ים און לופֿט האָבן נישט קיין גרענעצן. אויב מיר זאָלן זיך פֿאַרנעמען מיט די גרעסטע גלאָבאַלע פּראָבלעמען וועלכע נוגע דעם קלימאַט און ים־עקאָלאָגיע, איז דער אייראָפּעישער פֿאַרבאַנד די בעסטע אַרענע וואָס מיר האָבן כדי צו מאַכן אַן אונטערשייד. די קומענדיקע גרויסע קלימאַט־קאָנפֿערענץ אין פּאַריז אין 2015 איז די וועלטס שאַנס. קיין שום אַנדער גרויסע מאַכט וועט נישט אָנגעמען אויף זיך די פֿירערשאַפֿט, ווילן מיר מאַכן זיכער אַז דער אייראָפּעישער פֿאַרבאַנד וועט דאָס יאָ טאָן."

איך וויל אויך פֿאַרזעצן צו אַרבעטן פֿאַר אַ בעסערער ים־עקאָלאָגיע. איבעריקע פֿישי־כאַפּעריי, ים־פֿאַרזויערונג, איבעריקע באַמיסטיקונג, עמיסיעס פֿון קעמיקאַלן און אָפּפּאַל און באַשיצונג פֿונעם אַרקטישן רעגיאָן זענען אַלץ פּראָבלעמען וואָס מען מוז זיך צו זיי אַ נעם טאָן סײַ אויף דעם ניוואָ פֿונעם אייראָפּעישן פֿאַרבאַנד, סײַ אויפֿן גלאָבאַלן ניוואָ. אַט מיט דעם וויל איך אַרבעטן. איך ווייס אַז דער אייראָפּעישער פּאַרלאַמענט קען מאַכן אַן אונטערשייד, דעריבער איז אייער שטים וויכטיק."

פּעטער עריקסאָן

"דעמאָקראַטיע און עפֿנטלעכקייט זענען דער וועג. עס וואַקסן היינט ווענט קעגן דער אַרומיקער וועלט. מער און מער מענטשן ספֿקן אַפֿילו אין דעם רעכט פֿון מענטשן צו פֿאַרן פֿריי צווישן די לענדער פֿון דעם אייראָפּעישן פֿאַרבאַנד. עס וואַלט געווען אַ שרעקלעכער שריט צוריק אויב דאָס וואַלט וואָר געוואָרן."

"דער אייראָפּעישער פֿאַרבאַנד קען אויך שטעלן שטרענגערע פֿאַדערונגען און האָבן קלאַרערע כללים קעגן אינדיווידועלע לענדער כדי צו פֿאַרמינערן קאָרופּציע און דיסקרימינאַציע. אזוי, דורך די וואַלן אין אייראָפּעישן פּאַרלאַמענט, קענט איר ביישטייערן צו מער אָרנטלעכע און פֿונקציאָנירדיקע געזעלשאַפֿטן אויף אונדזער קאָנטינענט."

יעצט האָט איר די מעגלעכקייט צו נוצן אייער שטים כדי צו מאַכן אייראָפּע אַ ביסל בעסער.
ענדערט אייראָפּע, שטימט גרינע.